

ओ.पी. सिंह,  
आई.पी.एस.



डीजी परिपत्र संख्या- 14 / 2019

पुलिस महानिदेशक,

उत्तर प्रदेश

1-तिलक मार्ग, लखनऊ।

फोन नं.-0522-2206104 फैक्स नं- 0522-2206120

ई-मेल : police-up@nic.in

वेबसाइट : http://uppolice.gov.in

मार्च 26, 2019

विषय :- विशिष्ट महानुभावों के जनपद में आगमन पर स्नाइपर टीम की माँग हेतु आवश्यक दिशा -निर्देश

प्रिय महोदय,

जनपद में विशिष्ट महानुभावों के आगमन पर स्नाइपर के हमले से निपटने हेतु काउन्टर स्नाइपर टीम की माँग की जाती है। अतः स्नाइपर से सम्बन्धित निम्न तथ्यों से आपका भिन्न होना नितान्त आवश्यक है, ताकि उसको ध्यान में रखते हुए ही आप द्वारा काउन्टर स्नाइपर टीम की माँग की जाए:-

**1. स्नाइपर से खतरा :-**

- 1.1. स्नाइपर रायफल ऐसे शस्त्र होते हैं, जो 2 किमी. की दूरी से भी सटीक निशाना लगा सकते हैं। मूल रूप से यह एक लांग बैरेल रायफल होती है, जिसमें टेलीस्कोपिक साइट्स लगायी जाती है। इसमें ऐसे स्कोप भी आते हैं, जिनके जरिए रात में टारगेट हिट किया जा सकता है।
- 1.2. स्नाइपर्स द्वारा विश्व में कई हाई प्रोफाइल assassination किये जा चुके हैं, जैसे कि अमेरिकी राष्ट्रपति जॉन एफ कैनेडी (1963), श्रीलंका के विदेश मंत्री लक्ष्मण कदिर गमर (2005)
- 1.3. जम्मू कश्मीर में हाल के दिनों में स्नाइपर रायफल द्वारा हमला किये जाने की घटना प्रकाश में आयी है।
- 1.4. स्नाइपर रायफल की प्रभावशीलता हवा के बहाव, वातावरण की नमी, रोशनी व, बारिश आदि से प्रभावित होती है।

**2. सुरक्षात्मक उपाय (Counter Measures):-**

- 2.1. **Reduce Exposure:** स्नाइपर वहीं हमला कर सकता है, जहाँ उसे टारगेट दिखाई दे, अतः स्नाइपर से सुरक्षा का सबसे पुख्ता तरीका है Protected Person को exposure से बचाना, जैसे कि बुलेटप्रूफ गाड़ी का प्रयोग, व्यू-कटर लगाना, आदि।

- 2.2. **रुफ टॉप ड्यूटी:** ऐसे स्थान जो स्नाइपर द्वारा प्रयोग किये जा सकते हैं, जैसे कि पानी की टंकी, टॉवर, बिल्डिंग आदि को समय से खाली कराना एवं पुलिस कर्मियों को नियुक्त कर सुनिश्चित करना कि वहाँ कोई पहुंच न सके।
- 2.3. **Close Protection Team** द्वारा भी कई तरीके अपनाए जाते हैं, ताकि स्नाइपर हमला न कर सके।
- 2.4. **Sniper Detection System:** लेजर व acoustic प्रणाली पर आधारित ऐसे सिस्टम उपलब्ध हैं जो स्नाइपर को डिटेक्ट कर सकते हैं, लेकिन यह सिस्टम अभी उत्तर प्रदेश पुलिस में उपलब्ध नहीं है।
- 2.5. **काउंटर स्नाइपर:** यदि उपरोक्त counter measures अपर्याप्त हो तो काउंटर स्नाइपर्स का प्रयोग किया जा सकता है। यदि एक बड़े इलाके से स्नाइपर का खतरा हो, जिसे रुफ टॉप ड्यूटी से कवर न किया जा पा रहा हो तो काउंटर स्नाइपर का प्रयोग किया जा सकता है। काउंटर स्नाइपर संभावित खतरे के क्षेत्र को Scan करता है और खतरा दिखने पर फायर डालकर उसको निष्क्रिय करता है।

काउंटर स्नाइपर का रेडियो लिंक रुफ टॉप ड्यूटी पर लगे कर्मियों व CPT के साथ होना परम आवश्यक है। अतः टैक्टिकल कमांड सेन्टर स्थापित किया जाना चाहिए, जो विभिन्न इकाइयों में समन्वय करे और निर्णय ले सके। कुल मिलाकर Counter Sniping टैक्टिक्स निम्न हैं:-


- ✓ Observe
- ✓ Identify
- ✓ Decide
- ✓ Disrupt
- ✓ Neutralize

### 3. उपलब्धता एवं व्यवस्थापन:-

- 3.1. Special Police Operations Team (SPOT) के पास NSG द्वारा प्रशिक्षित 3 टीमें उपलब्ध हैं।
- 3.2. NSG के पास स्वयं बहुत अच्छे स्नाइपर उपलब्ध हैं।
- 3.3. उपरोक्तानुसार स्नाइपर्स की संख्या सीमित है, अतः विशिष्ट महानुभावों के सुरक्षा व्यवस्था में काउंटर स्नाइपर व्यवस्थापन के लिए उपरोक्तानुसार प्रबन्ध किया जाए। यदि काउंटर स्नाइपर्स की वास्तव में जरूरत हो तो यथासंभव ड्यूटी से 3 दिन पूर्व पुलिस महानिदेशक कानून एवं व्यवस्था के माध्यम से मांग की जाए।

- 3.4. यदि NSG के स्नाइपर की मांग कर रहे हैं तो ASL के समय NSG के अधिकारियों को अवश्य आमंत्रित कर लिया जाए।

भवदीय,

 26.3.19

( ओ.पी. सिंह )

समस्त वरिष्ठ पुलिस अधीक्षक/पुलिस अधीक्षक,  
प्रभारी जनपद,

उत्तर प्रदेश।

प्रतिलिपि निम्न को सूचनार्थ एवं आवश्यक कार्यवाही हेतु प्रेषित :-

- 1- पुलिस महानिदेशक कानून एवं व्यवस्था, उत्तर प्रदेश।
- 2- अपर पुलिस महानिदेशक सुरक्षा, उत्तर प्रदेश।
- 3- अपर पुलिस महानिदेशक एटीएस उत्तर प्रदेश।
- 4- समस्त जोनल अपर पुलिस महानिदेशक उत्तर प्रदेश।
- 5- समस्त परिक्षेत्रीय पुलिस महानिरीक्षक/पुलिस उप महानिरीक्षक उत्तर प्रदेश।